

# Bygdaráðsfundur

## Bygdaráðsfundurinn 05.10.2009

### Mál nr. 137/2009 Fíggjarmál.

J. nr. 2009-0023-0053

Hin 28.05.2009 játtaði Nes kommuna kr. 50.000,00 í stuðli til verkætlanina um höll á Svangaskarði

16.sept.2009 sækir ítróttarfélagið um aðrar kr. 50.000,00 til fyrireikingarbeiðið, í samband við Fót bólt- og Trivnaðardepilin.

Fíggjarnevndin mælir til at bygdaráðið viðgerð og tekur eina prinsipiella stöðu til, um kommunan er fyri hesi ætlanini á Svangaskarði, og um so er, mælir fíggjarnevndin til at játta 50.000,00 kr. til fyrireikingarbeiði.

Avgerð: Bygdaráðið samtykti at hava fund við félagið, áðrenn nøkur avgerð verður tikin í málinum.

06.10.09 hevur bygdaráðið fund við félagið, har kunnað var meira um ætlanina.

Avgerð: Bygdaráðið samtykti einmælt at taka undir við ætlanunum um at byggja höll á Svangaskarði og tók harvið undir við tilmælinum frá fíggjarnevndini um at játta kr.50.000,00 til fyrireikingarbeiði.

### Mál nr. 138/2009 Fíggjarmál.

Fíggjarætlanin fyri 2010, sum fíggjarnevndin hevur viðgjørt, kemur til fyrstu viðgerð á bygdaráðsfundinum 05.10.2009.

Fíggjarætlanin fyri 2010 inniheldur hesi høvuðstøl:

#### Rakstur:

§ 1	kommunal fyrisiting	3.622.044,00
§ 2	Almanna- og Heilsumál	3.439.929,00
§ 3	Børn og ung	7.110.174,00
§ 4	Undirvísing	3.382.919,00
§ 5	Mentan og frítíð	1.791.977,00
§ 6	Teknisk mál	2.985.000,00
§ 7	Kommunal virkir	<u>3.001.305,00</u>
Í alt		<u>25.333.348,00 kr.</u>

#### Íløgur:

§ 2	Almanna- og Heilsumál	544.000,00
§ 6	Teknisk mál	450.000,00
§ 7	Kommunal virkir	<u>250.000,00</u>
Í alt		<u>1.244.000,00 kr.</u>

Rakstur og íløgur	26.577.348,00 kr.
Rentuútr. rentustuðul, avdrøg v.m.	<u>4.834.000,00 kr.</u>
Í alt	<u>31.411.348,00 kr.</u>

# Bygðaráðsfundur

Inntøkur:

Skattur	31.017.089,00	
Aðrar innt.	<u>620.000,00</u>	
Í alt	31.637.089,00	<u>31.637.089,00 kr.</u>
Avlop		<u>225.741,00 kr.</u>

Avgerð: Bygðaráðið samtykti einmælt, við hesa fyrstu viðgerð uppskotið um fíggarætlanini 2010.

## **Mál nr. 139/2009 Vegamál**

J. nr. 2009-0044-0026

Íbúgvarnir sum búgva á Gaddavegi eru komin við umsókn um at fáa ferðsluforðingar ella skeltir sum greitt vísa, at børn eru á vegnum.

Tekniska nevnd mælir til, at kommunan setir neyðug ávaringarskeltir fram við Gaddavegnum.

Hvørji skeltir og av hvørjum slag tey skulu vera, t.d. ”*spælandi børn*” ”*spælipláss*” og líknandi, skal Tekniska deild finna út av.

Avgerð: Tilmælið frá Teknisku nevnd var einmælt samtykt.

## **Mál nr. 140/2009 Vegamál**

J. nr. 2009-0044-0027

Hin 07.09.2009 heita Helena og Petronella Heinesen á Nes kommunu um at fáa gøtuna við húsini asfalteraða.

Ongir pengar eru avsettir til asfaltering av hesi gøtuni á fíggarætlanini í ár, og mælir Tekniska nevnd til at kunna borgaran um, at asfaltering verður við í viðgerðina av fíggarætlanina fyri 2010.

Avgerð: Tilmælið frá Teknisku nevnd var einmælt samtykt.

## **Mál nr. 141/2009 Vegamál.**

J. nr. 2008-0044-0009

Hin 10.09.2009 heitir borgari á Nes kommunu um at fáa eitt busskýli upp til tey sum nýta bussin.

Málið hevur verið viðgjørt áður á fundi 04.02.2008. hvar tilmæli frá táverandi trivnaðarnevnd, og teknisku nevnd var samtykt, um at heitt var á Landsverk um at fáa uppsett neyðug skýlir.

# Bygðaráðsfundur

Tekniska nevnd mælir til, at kommunan nú enn einaferð heitir á Landsverk um at seta nevndu busskylir upp, har skýlið omanfyri havnalagið hevur fyrsta prioritet.

Avgerð: Tilmælið frá Teknisku nevnd var einmælt samtykt.

Tann 12.10.2009 er soljóðandi skriv sent til Landsverk:

-----

Viðv. busskylum í Nes kommunu.

Fyri hálvum øðrum árið síðani sendu vit umsóknir til bygdaleiðir, Landsveganevndina og Landsverk, um at fáa sett neyðug busskylir upp, við tey steðgipláss, sum mett var hósandi í kommununi.

Sum er, eru bert tvey busskylir, eitt í Saltnesi og eitt við Rætt, meðan tey busskylir sum vit hava biði um, enn ikki eru uppsett:

- Inni í Rók,
- Norðanfyri kommunuskrivstovuni (omanfyri havnalagið á Toftum).
- á Heygum. Toftir
- á Torkilsheyggi, Nes
- Eysturi í Líð, Nes.

06.02.2008 er hetta sent Landsverk við korti, sum vísur tey ymisku støðini.

Kommunan fær áhaldandi áheitanir um manglandi skýlir.

Á fundi hin 05.10.2009 viðgjörði bygðaráðið enn einaferð nevnda mál, og samtykti at heita enn einaferð á Landsverk um at seta nevndu skýlir upp, har busskýlið omanfyri havnalagið á Toftum hevur fyrsta prioritet. Sum nú er koyra Bygdaleiðir ikki longur enn út á Toftagjógv, og er tað har at flestu fólk fara í bussin.

Sum nú er, hava ferðafólkini ongar staðir at søkja sær skjól, tá tað regnar, umframt tað at bussurin í dag koyrir oman á kajuna við Toftagjógv, og tekur ferðafólkini uppí har.

Hetta er als ikki hósandi, tí havnaøki er eitt arbeiðspláss, har nógv virksemi er, og harvið als ikki trygt hjá ferðafólki at verða.

Kommunan hevur havt fleiri fundir við Bygdaleiðir um at fáa leiðina at koyra út á Nes, men enn er hetta ikki komið uppá pláss. Harvið eru skýlini á Nesi ikki neyðug sum nú er.

Vit fara staðiliga at heita á Landsverk enn einaferð, um at skipa so fyri, at bygdaleiðir ikki koyra oman á havnalagið, men at busskýli skjótast gjørligt verður sett upp við landsvegin omanfyri havnalagið.

Alt hetta má sjálvsagt gerast í samráð við kommununa, so vit kunnu finna tað skilabestu loysnina.

Vónandi hoyra vit frá tykkum skjótast gjørligt.

-----

# Bygðaráðsfundur

## **Mál nr. 142/2009 Byggimál**

J. nr. 2009-0042-0243

Í umsókn dagf. 14.08.2009 sækir Jonhard Gleðisheygg, Gaddavegur 54, um byggiloyvi til ein uppbygging til sethúsini og byggiloyvi til bilhús, á matr. nr. 699ay.

Bilhúsið verður 6 m breitt og 9 m oman og niðan.

Uppbyggingurinn verður 7,50 metur niðan úr verandi húsum, í flukt við norðursíðuna. Fyrst við einum millumbyggingi, sum er 3 metur breiður og 8 metur langur, og síðani ein kjallari, sum er 4,5 metur breiður og 6 metur langur.

Tekningar av bilhúsinum og uppbygginginum mangla.

Tekniska nevnd vil hava tekningar v.m. soleiðis sum treytirnar í skeytinum og galdandi mannagongd ásetur, áðrenn umsóknin verður viðgjörd.

Kommuna skal heita á Jonhard Gleðisheygg, og biða um at fáa neyðugar tekningarnar sendandi.

Tilmælið frá Teknisku nevnd var einmælt samtykt.

Hin 18.09.2009 kom tekning við neyðugum upplýsingum.

Tekniska nevnd mælir til, at játta Jonhard Gleðisheygg byggiloyvi til umsøktu uppbygging, við teimum treytum, sum er galdandi fyri sethúsabygging og bygging av bilhúsi fram við Gaddavegnum.

Avgerð: Tilmælið frá Teknisku nevnd var einmælt samtykt.

## **Mál nr. 145/2009 Mentamál**

J. nr. 2009-0023-0059

Jólatrøðini 2009 skulu tendrast. – Mentanarnevndin skal viðgerða nær jólatrøðini skulu tendrast, hvør skal tala, syngja og spæla v.m.

Mentanarnevndin mælir til:

at jólatrøðini í kommununi vera tendrað leygardagin hin 28.11.2009 kl. 16.00.

Nes Sóknar Musikkfelag spælir

Símun P. á Torkildsheyggi talar

Kirkjukórið syngur.

Jólamenn vitja

Aftaná verða øll boðin til kakao og bollar

Avgerð: Tilmæli frá Mentanarnevndini samtykt.

# Bygðaráðsfundur

## **Mál nr. 146/2009 Mentamál**

J. nr. 2009-0023-0058

Minningarhaldið teirra sjólætnu 1. november stundar til og tí er neyðugt at biða prest ella annan halda røðuna við minnisvarðan.

Mentanarnevndin mælir til:

at minningarhaldið verður kl. 15.00 við minnisvarðan sum vanligt, men viðrar ikki, so at halda minningarhaldið í Fríðrikskirkjuni og síðani fara niðan til minnisvarðan at leggja kransar og blómur.

at prestur verður biðin at halda røðu.

Avgerð: Tilmælið frá Mentanarnevndini var einmælt samtykt.

## **Mál nr. 147/2009 Trivnaðarmál.**

J. nr. 2009-0024-0001

Í Samband við at býlingur á Gadd veksur í hvørjum eru íbúgvar við Gaddaveg komnir við áheitan um at gjørt verður eitt spælipláss, møguliga nærhendis UEFA-vøllinum.

Trivnaðarnevndin mælir til, at skriv verður sent til stigtakararnar við fráboðan um, at málið verður tikið upp og viðgjørt í samband við fíggarætlanararbeiðið fyri 2010.

Avgerð: Tilmælið frá Trivnaðarnevndini var einmælt samtykt.

## **Mál nr. 149/2009 Jarðarmál.**

Mál nr. 125/2009 Jarðarmál.

J. nr. 2009-0042-0240

Nes kommuna hevur haft ein fastan leist fyri Skeytini, sum kommunan hevur brúkt síðani 1988. Burtursæð frá eini broyttari áseting frá 2004 viðv. víðarisølu av grundstykkjum.

Nú er ein býarætlan galdandi fyri kommununa, og tí hevur kommunan broytt orðingina í skeytinum, í samráð við advokat, so henda er meira í tráð við nútíðarkrøv.

Tekniska nevnd skal viðgera orðingina og leggja hesa fyri bygðaráðið.

Tekniska nevnd mælir til, at kommunan samtykkir uppskotið til nýggju orðingina í skeytinum í fylgjandi §, men annars er skeytið óbroytt.

Broytingarnar eru:

§ 3 stk. 1: Um eigarin hevur ætlanir um at girða stykkið inni – í staðin fyri –eigarin skal girða stykkið inni.....

# Bygðaráðsfundur

§ 7 stk. 1: Kommunan keypir ekki seld stykkir aftur, men kann eftir ynski frá eigara seta tey til sölu á kommunala sölulistanum.

§ 7 stk. 2: Kommunan gevur eisini loyvi til verandi eigara, undir niðanfyrinevndu treytum at selja stykkið á fría marknaðinum til keypara sum ynskir at keypa stykkið.

§ 7 stk. 3: Tá eigaraskiftið er framt, skal seljarin beinanvegin lata inn upprunaskeytið, saman við upplýsingum um hvør keypt hefur.

Nýggi eigarin fær so nýtt skeytið útflyggja við somu ásetingum fyri viðkomandi ogn.

§ 8 stk. 1: Tað er ikki loyvt at seta bilar á vegin, men eigarin átekur sær á egnum økið og samstundis við bygging sína, at gera bilstöðlar til tríggjar bilar – í staðin fyri sum nú, tá bilstöðlar skulu vera til tveir bilar.

Bygðaráðið samtykti at beina málið aftur í Teknisku nevnd.

Teknisku deild, gav eina frágreiðing um tær broytingar sum sakførarin hefur gjørt í skeytinum og hví hann hevði broytt § 7.

Tosa var síðani um hesar broytingar og at kommunan tryggjar sær avgerðarrættin í hvørjum einstakum byggimálið.

Upprunaprísurin er tann prísur sum grundstykki var selt fyri á fyrsta sinni.

Spurningurin um, hví sakførarin hefur valt tann tekst sum er í skeytinum, var síðani viðgjørdur og hildið var neyðugt fáa grundgeving hennara.

Kann kommunan blíva fangað í einum keypi fyri upprunaprís, tá hon hefur góðkent at ein eigari kann selja stykkið fyri ein hægri prís.

Kann kommunn áseta, at stykkini altíð vera seld fyri uppruna-prís.

Bygðaráðið heldur, at sølan av teimum grundstykkjum úti á Gadd, sum eru umbiðin, verða seld eftir treytunum í tí gamla skeytinum, meðan broytingin í skeytinum verður viðgjørd á komandi bygðaráðsfundi.

Avgerð: Bygðaráðið samtykti at koyra málið aftur í Teknisku nevnd.

## **Mál nr. 150/2009 Trivnaðarmál.**

Í skrivi dagf. 05.10.2009 søkir Barnagarðurin um loyvi til at søkja eftir stuðli við 20 tíma viku, til barn ið hefur tørv á stuðli til innlæring og læra at tosa v.m.

Hetta verður gjørt í samráð við NSR-tænastuna og foreldrini.

Trivnaðarnevndin mælir til, at Barnagarðurin fær loyvi til at søkja eftir stuðli 20 tímar um vikuna til barn við serligum tørv.

Avgerð: Tilmælið frá Trivnaðarnevndini var einmælt samtykt.

# Bygðaráðsfundur